

नियंत्रक शिधावाटप व संचालक नागरी पुरवठा, मुंबई यांचे कार्यालय

या सूचनेद्वारे ग्राहक संरक्षण अधिनियम 2019 च्या कलम 8-ब मधील तरतूदीनुसार दि.18/2/2022 च्या अधिसूचनेन्वये नियंत्रक शिधावाटप यांच्या कार्यक्षेत्रातील मुंबई शहर व मुंबई उपनगर जिल्हयांसाठी जिल्हा ग्राहक संरक्षण परिषदेवरील अशासकीय सदस्यांची नियुक्ती करण्याकरीता खालील प्रवर्गातून प्रत्येक जिल्हयासाठी कमीत कमी 28 अशासकीय जागांसाठी व्यक्ती / संस्थांकडून अर्ज मागविण्यात येत आहेत.

अ. क्र.	प्रवर्ग	अशासकीय सदस्यांची संख्या (किमान)		महिला अशासकीय सदस्य	
		मुंबई शहर	मुंबई उपनगर	मुंबई शहर	मुंबई उपनगर
1.	महानगरपालिकेचे सदस्य	8	8	एकूण	एकूण
2.	कृषी उत्पन्न बाजार समितीचे प्रतिनिधी	2	2	किमान 5 महिला	किमान 5 महिला
3.	ग्राहक संघटनांचे प्रतिनिधी	10	10	आवश्यक.	आवश्यक.
4.	शाळा / महाविद्यालय यांचे प्रतिनिधी	2	2	(यापैकी	(यापैकी
5.	वैद्यकीय व्यवसायिकांचे प्रतिनिधी	2	2	अ.क्र.4 व	अ.क्र.4 व
6.	व्यापार व उद्योग क्षेत्राचे प्रतिनिधी	2	2	5 मध्ये	5 मध्ये
7.	पेट्रोल व गॅस विक्रेत्यांचे प्रतिनिधी	2	2	प्रत्येकी 1 महिला (आवश्यक)	प्रत्येकी 1 महिला (आवश्यक)
एकूण (किमान)		28	28	5	5

उपरोक्त प्रवर्गातील अशासकीय सदस्यांच्या निवडी संदर्भातील पात्रतेचे निकष प्रवर्गनिहाय खालीलप्रमाणे आहे. -

(अ) अशासकीय संस्थांचे/ ग्राहक संघटनांचे दहा प्रतिनिधी :-

1. या प्रतिनिधींच्या निवडीसाठी देण्यात आलेल्या जाहिरातीच्या दिनांकापूर्वी संस्थेने ग्राहक जनजागृतीसाठी संबंधित जिल्हयात सलग 5 वर्षे काम केलेले असावे व संस्था लौकिकवान असावी.
2. संस्था नोंदणी अधिनियम, 1860 किंवा मुंबई सार्वजनिक विश्वस्त अधिनियम, 1950 अंतर्गत संस्था नोंदणीकृत असावी.
3. ग्राहकांच्या समस्यांसंदर्भात संस्थेने सर्वेक्षण व संशोधनाचे कार्य केलेले असावे.
4. संस्था राजकीय/ शासकीय/ सांप्रदायिक तसेच स्वामित्व मालकीची (Proprietary) नसावी.

5. संस्था जात, धर्म, वंश, रंग असा भेदभाव न करता जनतेच्या सेवेसाठी ग्राहक चळवळीत कार्यरत असावी.
6. संस्था ही नफा मिळविण्याच्या उद्देशाने कार्यरत नसावी.
7. ग्राहकांच्या हिताची जपवणूक करणे व जागृती निर्माण करणे हे उद्दिष्ट संस्थेच्या घटनेत स्पष्टपणे असावे.
8. संस्थेला ग्राहक कल्याण कार्यक्रम राबविण्याबाबत केंद्र शासन किंवा राज्य शासनाने संस्था अस्तित्वात आल्यापासून कधीही अपात्र ठरविले नसावे.
9. संस्था व संस्थेच्या कोणत्याही प्रतिनिधीविरुद्ध गैरवर्तवणूकीसंदर्भात खटला दाखल होऊन शिक्षा झालेली नसावी.
10. संस्था व संस्थेच्या कोणत्याही प्रतिनिधीने सार्वजनिक संपत्तीचा अपहार केलेला नसावा.
11. सारखेच हितसंबंध असणा-या अनेक ग्राहकांच्या समस्या सोडविण्यासाठी एकत्रितपणे कार्य केलेले असावे.
12. संस्थेने ग्राहक संरक्षण, ग्राहक शिक्षण व ग्राहक चळवळ या संबंधात प्रशिक्षण, प्रबोधन, प्रचार, प्रसार, प्रसिध्दी इ.द्वारे जिल्हयांच्या कार्यक्षेत्रात काम केलेले असावे. ग्राहक संरक्षण अधिनियम व त्या अंतर्गत करण्यात आलेल्या नियमांची माहिती ग्राहकांना करून देण्यासाठी काम केलेले असावे.
13. संस्थेच्या प्रतिनिधीला मराठी भाषेचे उत्तम ज्ञान असावे.
14. संस्था आणि संस्थेमार्फत प्रस्तावित केलेला प्रतिनिधी शासनाने बंदी घातलेल्या संघटनेशी किंवा संघटनेच्या कार्याशी संबंधित नसावा.

(ब) महानगरपालिकेचे आठ पेक्षा कमी नसतील इतके सदस्य, कृषी उत्पन्न बाजार समितीचे दोन पेक्षा कमी नसतील इतके प्रतिनिधी, व शाळा/ महाविद्यालये यांचे दोन पेक्षा कमी नसतील इतके प्रतिनिधी :-

1. ग्राहक जनजागृतीसाठी जिल्हयात काम केलेले असावे. (उदा.प्रशिक्षण, प्रचार, प्रसार, प्रबोधन, प्रसिध्दी इ.)
2. सारखेच हित संबंध असणा-या अनेक ग्राहकांच्या समस्या सोडविण्यासाठी एकत्रितपणे काम केलेले असावे.
3. ग्राहकांच्या समस्यांसंदर्भात सर्वेक्षण व संशोधनाचे कार्य केलेले असावे.
4. सार्वजनिक संपत्तीचा अपहार केलेला नसावा.
5. गैरवर्तवणूकीसंदर्भात न्यायालयात खटला दाखल होऊन शिक्षा झालेली नसावी.

(क) वैद्यकीय व्यवसायाचे दोन पेक्षा कमी नसतील इतके प्रतिनिधी, व्यापार व उद्योग क्षेत्राचे दोन पेक्षा कमी नसतील इतके प्रतिनिधी व पेट्रोल व गॅस विक्रेत्यांचे दोन पेक्षा कमी नसतील इतके प्रतिनिधी :-

1. ग्राहकांना चांगल्या गुणवत्तेची सेवा / वस्तू उपलब्ध होण्यासाठी जागृती, प्रचार व प्रसार केलेला असावा.
2. ग्राहकांच्या समस्यांसंदर्भात संस्थेने सर्वेक्षण व संशोधनात्मक कार्य केलेले असावे.
3. सारखेच हितसंबंध असणा-या अनेक ग्राहकांच्या समस्या सोडविण्यासाठी एकत्रितपणे कार्य केलेले असावे.

4. ग्राहक संरक्षण, ग्राहक शिक्षण व ग्राहक चळवळ या संबंधात प्रशिक्षण, प्रबोधन, प्रचार, प्रसार, प्रसिध्दी इत्यादीद्वारे काम केलेले असावे.
5. मराठीचे व किमान इतर एका भाषेचे उत्तम ज्ञान असावे.
6. गैरवर्तणूकीसंदर्भात खटला दाखल होऊन शिक्षा झालेली नसावी.
7. सार्वजनिक संपत्तीचा अपहार केलेला नसावा.
8. अर्जदार हा शासनाने बंदी घातलेल्या संघटनेशी किंवा संघटनेच्या कार्याशी संबंधित नसावा.

जिल्हा ग्राहक संरक्षण परिषदेवरील अशासकीय सदस्य पदावरील नियुक्ती करण्याकरीता खालील नमुन्यातील परिशिष्ट-अ अर्ज भरणे आवश्यक आहे.

फोटो

परिशिष्ट - अ

राज्य ग्राहक संरक्षण परिषद / जिल्हा ग्राहक संरक्षण परिषदेवरील नियुक्तीसाठी करावयाच्या अर्जाचा नमुना -

- 1) संस्थेचे संपूर्ण नाव :
- 2) पूर्ण पत्ता :
- 3) संस्थेचा प्रतिनिधी म्हणून ज्या व्यक्तीस नामनिर्देशित करावयाचे आहे त्या व्यक्तीचे नाव पत्ता

दूरध्वनी क्रमांक :

भ्रमणध्वनी क्रमांक :

ई-मेल :

4) वय :

5) शैक्षणिक अर्हता :

6) व्यवसाय :

7) प्रवर्ग :

(ज्या प्रवर्गातून नियुक्ती हवी आहे तो प्रवर्ग नमूद करावा.)

8) ग्राहकांच्या हितासाठी केलेल्या कार्याचे स्वरूप :

9) ग्राहकांच्या हितासाठी केलेल्या कार्याचे कार्यक्षेत्र :

10) ग्राहकांच्या हितासाठी केलेल्या कार्याचा कालावधी :

केव्हापासून :

केव्हापर्यंत :

11) किती ग्राहकांमध्ये जनजागृती करण्यात आली व कोणत्या बाबीं बदल?

- 12) वरील कार्यामुळे किती ग्राहकांना नेमका कोणता फायदा प्रत्यक्षात झाला आहे?
- 13) वरील कार्यात उपलब्धीच्या वैशिष्ट्यपूर्ण बाबी व त्याकरिता मिळालेले पुरस्कार/पारितोषिके, इ.
- 14) आपली निवड वरील परिषदेवर झाल्यास आपले काय योगदान राहिल व कशाप्रकारे ?
(एका परिच्छेदात नमूद करावे)
- 15) सोबत जोडलेले पुरावे / कागदपत्रे.

मी, श्री/श्रीम. ----- प्रमाणित करतो/करते की, अर्जात नमूद केलेली सर्व माहिती माझ्या माहितीनुसार खरी व बरोबर आहे. मी] आणखी असे मान्य करतो/करते की, वर दिलेली माहिती खोटी व चुकीची आढळून आल्यास खोट्या माहितीच्या आधारे मिळविलेली नियुक्ती रद्द होण्यास व फौजदारी कारवाईस मी पात्र राहीन. त्याबद्दल माझी कोणतीही तक्रार राहणार नाही.

दिनांक -
स्थळ -

अर्जदाराची स्वाक्षरी
अर्जदाराचे नाव -

जिल्हा ग्राहक संरक्षण परिषदेवरील अशासकीय सदस्य पदावरील नियुक्ती करण्याकरीता परिशिष्ट-ब मध्ये नमूद कागदपत्रे/प्रमाणपत्रे सादर करणे आवश्यक आहे.

परिशिष्ट -ब

राज्य / जिल्हा ग्राहक संरक्षण परिषदेवरील अशासकीय सदस्यांच्या नियुक्तीसाठी इच्छुक व्यक्ती / संस्थांनी खालील प्रमाणपत्रे / कागदपत्रे जोडून अर्ज सादर करणे आवश्यक आहे :-

(अ) अशासकीय संस्थेकडून नामनिर्देशित करावयाच्या प्रतिनिधींसाठी :-

1. विहित नमुन्यातील अर्ज.
2. अर्जासोबत अशासकीय संस्थांच्या प्रतिनिधींसाठी शासन निर्णयामध्ये नमूद केलेल्या निकषांच्या अनुषंगाने केलेल्या कामाचा पुरावा म्हणून सर्व कागदपत्रांच्या सत्यप्रती जोडणे आवश्यक आहे.
3. गैरवर्तणूकीसंबंधी संस्थेविरुद्ध / पदाधिका-यांविरुद्ध खटला दाखल होऊन शिक्षा झाली नसल्याचे संबंधित जिल्हयाचे पोलीस अधिक्षक / पोलीस आयुक्त यांचे किंवा त्यांनी नामनिर्देशित केलेल्या अधिका-याचे प्रमाणपत्र.
4. शासनाने बंदी घातलेल्या संस्था / संघटना यांच्याशी संबंधित नसल्याबद्दल जिल्हा पोलीस अधिक्षक / पोलीस आयुक्त यांनी नामनिर्देशित केलेल्या अधिका-याचे प्रमाणपत्र.
5. संस्था नोंदणी अधिनियम, 1860 किंवा मुंबई सार्वजनिक विश्वस्त अधिनियम, 1950 अंतर्गत संस्थेची नोंदणी झाली असल्याचे प्रमाणपत्र व घटनेची प्रत.
6. संस्थेचे ध्येय व उद्देश.
7. संस्थेचे बँक बॅलन्स प्रमाणपत्र.
8. संस्थेचा चालू वर्षाचा अर्थसंकल्प.
9. संस्थेचे मागील तीन वर्षांचे ऑडिटेड स्टेटमेंट.
10. संस्थेने ज्या व्यक्तीची शिफारस केली आहे त्या व्यक्तीचे संमतीपत्र.

(ब) इतर अशासकीय सदस्यांसाठी -


1. विहित नमुन्यातील अर्ज.
2. अर्जासोबत संबंधित व्यक्तीने ज्या प्रवर्गातील अशासकीय सदस्यांच्या नियुक्तीसाठी अर्ज केला आहे, त्यासाठी विहित केलेल्या निकषांच्या पूर्ततेच्या अनुषंगाने केलेल्या कामाचा पुरावा म्हणून सर्व कागदपत्रांच्या सत्यप्रती जोडाव्यात.
3. गैरवर्तनासंबंधी खटला किंवा शिक्षा झाली नसल्याचे संबंधित जिल्हयाचे पोलीस अधिक्षक / पोलीस आयुक्त यांचे किंवा त्यांनी नामनिर्देशित केलेल्या अधिका-यांचे प्रमाणपत्र.

टिप -

- अर्जासोबत (परिशिष्ट-अ) व परिशिष्ट-ब मध्ये नमूद केलेल्या मूळ कागदपत्रांच्या साक्षांकित केलेल्या प्रती जोडणे आवश्यक राहिल. असे साक्षांकित केंद्र/राज्य शासनाच्या राजपत्रित अधिका-याने करणे आवश्यक आहे. साक्षांकित केलेल्या प्रती जोडल्या नसल्यास सदरचा अर्ज अपात्र ठरविण्यात येईल.
- इच्छुक अर्जदारांनी विहित नमुन्यातील अर्ज आवश्यक त्या कागदपत्रांसह सदर जाहिरात प्रसिध्द झाल्यापासून 30 दिवसांच्या आत नियंत्रक शिधावाटप व संचालक नागरी पुरवठा, मुंबई

- यांचे कार्यालय, रॉयल इन्शुरन्स इमारत, 5वा मजला, 14, ज.टा मार्ग, चर्चगेट, मुंबई-400 020 या पत्त्यावर पाठवावा.
- विहित मुदतीनंतर प्राप्त झालेल्या अर्जाचा विचार केला जाणार नाही, याची नोंद घ्यावी.

सदर जाहिरात नियंत्रक शिधावाटप व संचालक नागरी पुरवठा, मुंबई यांच्या <https://controllerofrationing-mumbai.gov.in> या संकेतस्थळावर देखील उपलब्ध करून देण्यात आली आहे. या संदर्भातील सविस्तर व अधिक माहितीसाठी शासन निर्णय क्र.राग्राप-2022/प्र.क्र.19/ग्रासं-2, दि. 29/8/2022 महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक 202208291531400606 असा आहे.



नियंत्रक शिधावाटप व संचालक
नागरी पुरवठा, मुंबई.